

لادینیت، بنیاد پرستی اور ترقی

انیس احمد

مغرب کی فکری اور ثقافتی تاریخ کے منطقی اور ارثاقی ادوار میں روایتی مذہب پرستی سے اخراج و بغاوت کی تحریک میں لادینیت (secularism) عقلیت (rationalism) اور علمیت (scientism) کا کردار غیر معمولی اہمیت رکھتا ہے۔ ظاہر جو خلا روایتی مذہب پرستی کے زوال سے پیدا ہوا وہ لادینیت، عقلیت اور سائنسی فکر نے فلسفیانہ اور عملی سطح پر پہ کیا۔ نتیجتاً مغرب کی مذہبی فکر بھی، جو صدیوں سے اندر ہے عقیدے کی قائل تھی، اپنے بنیادی معتقدات کی تقویت کے لیے فلسفہ اور معقولات کی طرف مائل ہوئی۔ دور جدید میں ڈیکارٹس، برکلے اور ولیم جیمس جیسے مفکرین نے واضح طور پر مذہبی فکر کو فلسفیانہ بنیادیں فراہم کیں۔ لیکن جلد ہی سائنسی اور لادینی تصورات نے معاشری، معاشرتی، سیاسی، تعلیمی، ثقافتی اور قانونی سرگرمیوں کو مذہبی اثرات سے پاک کرنا شروع کیا اور مذہب محض ہفتہ میں ایک دن گرجا کی رسمی عبادت تک محدود ہو کرہ گیا۔

سولہویں صدی سے یورپ میں لادینیت کے فروغ نے نصراف یورپ بلکہ مغربی ذہن میں یہ بات راخ کر دی کہ تہذیبی ترقی اور معاشری کامیابی کا راز مذہب کی بندشوں سے آزادی اور لادینیت کو اپناندہب بنانے میں ہے۔ چنانچہ ترقی اور جدیدیت کی راہ میں روایت پرستی اور مذہب کو اپنی سب سے بڑی رکاوٹ سمجھتے ہوئے معاشرتی، معاشری اور سیاسی سرگرمیوں کو نئے تصور حیات کی روشنی میں ترتیب دیا گیا۔ یہی فکر مغربی استعمار کے ساتھ ان تمام خطوطوں میں پہنچی جوان کے زینگیں آئے۔ چنانچہ شمالی افریقہ، ایشیا اور مشرق وسطی میں جہاں کہیں بھی مغربی سامراج کا تسلط

ہوا، لادینی نظام تعلیم اور نظام معاشرت کو فروغ دیا گیا اور مقامی تہذیب دروایات کو ترقی کے عمل میں ایک رکاوٹ قرار دیتے ہوئے تھارٹ کی نگاہ سے دیکھا گیا۔ کل تک جو شخص اپنی عربی اور فارسی دانی یا ترکی اور سو اعلیٰ زبانوں پر عبور کے سبب عالم سمجھا جاتا تھا مغرب کے لائے ہوئے نظام تعلیم و معاشرت و سیاست کے پیانوں سے ایک ان پڑھ، غیر ترقی یافتہ، پسمندہ اور ماضی پرست انسان قرار پایا۔

مغربی مستشرقین اور ان کے مسلم تلامذہ نے لادینیت کو ایک نجخ کیمیا اور ترقی کے عمل کے لیے لازمی شرط کے طور پر پیش کرنا شروع کیا اور دیکھتے دیکھتے بہت سے مسلم ممالک کے سربراہان نے، جن میں اکثر مغربی تعلیم یافتہ اور مغربی تہذیب کے دلدادہ تھے، مغربی لادینیت کو اپنے ممالک میں نافذ کرنے کے لیے اقدامات شروع کر دیے۔ ترکی، مصر، شام، عراق، شرق اردن، الجزاير، مرکش، تیونس، ایران غرض اکثر مسلم ممالک نے سیکولرزم کوقدامت پرستی، جمود، رجعت پسندی اور نمذہبیت سے نجات حاصل کرنے کا واحد راست سمجھتے ہوئے لادینی نظریہ حیات کو یا سی سطح پر رانچ و نافذ کرنا شروع کیا۔

اس تاریخی فکری تناظر میں اگر معروضی طور پر دیکھا جائے تو مغرب نے جن اقدار کو رجعت پسند، قدامت پرست، غیر عقلی اور غیر منطقی قرار دیا وہ دراصل مغربی عیسائیت کا وہ نظام کلیسا تھا جس نے عقل، تحریک، مشاہدہ، تجزیاتی اور تحلیلی فکر کو رد کرتے ہوئے اپنی فکر کو چند الہیاتی موضوعات تک محدود کر لیا تھا۔ چنانچہ حضرت عیسیٰ کا مصلوب ہونے اور فتن ہو جانے کے تین دن بعد حواریوں کے ساتھ کھانے میں شرکت کرنے کے بعد غالب ہو جانا، ان کی شخصیت میں روح القدس ”بیٹے“ اور خدا کا یوں حلول کر جانا کہ یئوں میں تفریق و تقسیم باقی نہ رہے اور ایک ”وحدانیت“ وجود میں آجائے، حضرت عیسیٰ کی ذات کے ذریعے ”نجات“ (redemption) کا حصول اور دیگر الہیاتی موضوعات جن کی کوئی عقلی توجیہ بظاہر ممکن نہ تھی عیسائیت کی غالب فکر بنے ہوئے تھے۔ جدید فکر

نے انہی موضعوں کو نشانہ تقدیم بناتے ہوئے، سائنس، مادہ، اور عقل کی تثیث سے کلیسا کے تصور تثیث کو تبدیل کرتے ہوئے، ان تنوں عناصر سے مرکب لادینیت کو اس کے مقابل کے طور پر میدان عمل میں پیش کیا۔ کلیسا کے اندر ہے عقیدہ کے مقابلہ میں لادینیت کے مادی اثرات زیادہ قابل محسوس تھے اس لیے جدید انسان نے آسانی لادینیت کو بطور ایک نئے نظریہ حیات کے احساس فخر و کامیابی کے ساتھ قبول کر لیا۔

کلیسا کی گرفت سے نکلنے کے بعد مغرب میں جو سائنسی اور مادی ترقی ہوئی اسے اس عمل کا منطقی نتیجہ سمجھتے ہوئے ایک عمومی تصور کی شکل دے دی گئی اور نہ صرف مغرب بلکہ تمام انسانوں کے لیے اسے ایک کلیہ قرار دیتے ہوئے مذہب کو ماضی پرستی اور سائنس و مادیت کو روشن مستقبل کے لیے لازم سمجھ لیا گیا۔ مغرب کی اس فلک کو ترکی، ہصر، الجزاں، اور ایران کے ساتھ ساتھ خود بر صغیر میں بھی متعارف کیا گیا۔ بر صغیر پاکستان میں اس غرض سے مغربی سامراج کے زیر تسلط نظام تعلیم و معیشت و معاشرت کو بتدریج تبدیل کیا گیا جب کہ بعض دیگر مقامات پر زیادہ سرعت کے ساتھ یہ تبدیلی عمل میں لائی گئی۔ ترکی اس کی نمائندہ مثال ہے۔

آج بھی ملن و یورپ میںے مغربی مستشرقین جس چیز کو ”عربوں کی مغل سوچ“ سے تعبیر کرتے ہیں وہ بھی احساس ہے کہ مسلمان اس دور میں بھی مذہب کو قابل عمل سمجھتے ہیں! چنانچہ بار بار یہ بات کہی جاتی ہے کہ جب تک یورپ کی نشانہ ثانیہ کی طرح مسلمان مذہب دروایات کو ترک کر کے مادہ پرستی اور سیکولرزم کو اختیار نہیں کر لیتے، پسمندہ کے پسمندہ رہیں گے۔ مغرب کی سیکولرزم سے محبت ایک ایسے مقام تک پہنچ گئی ہے کہ اگر ترکی میں ایک منتخب رکن پارلیمنٹ سر پر رومال باندھ کر پارلیمنٹ میں داخل ہو جاتی ہے تو سیکولرزم کو خطہ لاحق ہو جاتا ہے۔ اگر الجزاں میں مغرب سے لیے ہوئے جمہوری انتخابی نظام کے تحت چند دیندار افراد منتخب ہو جاتے ہیں تو سیکولر ازم روزہ براندم ہو جاتا ہے۔ اگر کشمیر میں مجاہدین ۲۰ سالہ جدوجہد آزادی کے نتیجہ میں ایک

پہاڑی علاقہ فتح کر لیتے ہیں تو امریکہ اور چین دونوں کے سیکولر نظام فکر مند ہو جاتے ہیں۔ گویا مغرب نے سیکولرزم کو بعینہ وہی مقام دے دیا ہے جو گلیساںی بنیاد پرستی نے انہیں عقیدے کو دیا تھا۔ اس لحاظ سے سیکولرزم بنیاد پرستی کی سب سے زیادہ خطرناک قسم نظر آتی ہے، کیوں کہ یہ اپنے اس دعویٰ کے باوجود کہ یہ مذہب کا دشمن نہیں ہے جہاں کہیں اسے اخلاقی اقدار، انسانی ہمدردی، حق و صداقت، عزت نفس، تہذیب و ثقافت غرض کسی عنوان سے مذہب کا سایہ نظر آتا ہے یا اسے اپنے لیے خطرہ اور ترقی کی راہ میں رکاوٹ سمجھتے ہوئے حجوم کرنے کے درپے ہو جاتا ہے۔

اسی سیکولر بنیاد پرستی کی ایک شکل یہ ہے کہ نصر حامد ابو زید کی قسم کے غیر اہم محققین قرآن کی بے جا حمایت کی جاتی اور انہیں ”شہید آزادی رائے“ قرار دیا جاتا ہے۔ گویا ہر وہ فرد جو لا دینی اور مادہ پرست فکر کی ترویج و اشاعت میں مغرب کے تصورات کی پیروی کرے دانش و را و رمحق ہے اور ہر وہ کھلے ذہن کا انسان جو اسلام میں اجتہاد کا قائل ہوا اور ساتھ ہی دیگر نظاموں کو تقدیم کی نگاہ سے دیکھتا ہو رواہت پرست اور بنیاد پرست ہے! یہ فکر کی دو عملی اور عقلی مقفل کر لینا اور سیکولرزم کو انسانی فکر کی معراج اور حرف آخر سمجھ لینا ہی سادہ الفاظ میں بنیاد پرستی ہے۔ کاش سیکولرزم پر ایمان بالغیب رکھنے والے افراد خود اپنا تنقیدی جائزہ لینے کے بعد اپنی بنیاد پرستی کو متوازن فکر میں تبدیل کر سکیں۔